

জ
জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ১৪১/২০২১

সাহসিকতা আৰু সততাৰ উজ্জ্বল নিৰ্দশন দাঙি ধৰা গৃহৰক্ষী জোৱান বৰচিং বে'ক
আনুষ্ঠানিকভাৱে অসম আৰক্ষীৰ কনিষ্টবল পদত নিযুক্তিপত্ৰ প্ৰদান কৰিলে মুখ্যমন্ত্রীয়ে

সততা আৰু সাহসিকতাক এইখন চৰকাৰে সদায়ে সন্মান জনাই যাব : মুখ্যমন্ত্রী

দিছপুৰ, ২৬ জুন : মুখ্যমন্ত্রী ড° হিমন্ত বিশ্ব শৰ্মাই আজি জনতা ভৱন চৌহদত অসম আৰক্ষীৰ দ্বাৰা আয়োজিত এক অনুষ্ঠানত গৃহৰক্ষী বাহিনীৰ জোৱান হিচাপে সততা আৰু সাহসিকতাৰ উৎকৃষ্ট নিৰ্দশন দাঙি ধৰা বৰচিং বে'ক অসম আৰক্ষীৰ কনিষ্টবল পদত আনুষ্ঠানিকভাৱে নিযুক্তিপত্ৰ প্ৰদান কৰে।

উল্লেখ্য যে যোৱা ২১ জুনত কাৰ্বি আংলং আৰক্ষীয়ে এখন বাছত তালাটী চলাওতে ১২ কোটি টকা মূল্যৰ প্ৰায় ৩ কেজি পৰিমাণৰ মেথামফেটামাইন উদ্ধাৰ কৰাৰ লগতে দুগৰাকী দ্রাগছ সৰবৰাহকাৰীক প্ৰেপ্টাৰ কৰিবলৈ সক্ষম হৈছিল। এই অভিযানৰ সময়তে গৃহৰক্ষী বাহিনীৰ জোৱান বৰচিং বে'ই সৰবৰাহকাৰীয়ে প্ৰদান কৰা প্ৰলোভন প্ৰতাখ্যান কৰি সততা আৰু নিষ্ঠাৰ বিৰল পৰিচয় দাঙি ধৰিবলৈ সক্ষম হৈছিল।

এই উপলক্ষে আয়োজিত অনুষ্ঠানত ভাষণ প্ৰদান কৰি মুখ্যমন্ত্রী ড° শৰ্মাই কয় যে সততা আৰু সাহসিকতাক এইখন চৰকাৰে সদায়ে সন্মান জনাই যাব। বৰচিং বে'ৰ দৰে গৃহৰক্ষী জোৱান এগৰাকীয়ে কোনো প্ৰলোভনৰ প্ৰতি লালায়িত নহৈ সততা আৰু সাহসিকতাৰ যি পৰিচয় দাঙি ধৰিলে সিয়ে অসম আৰক্ষীৰ সকলো বিষয়া-কৰ্মচাৰীৰ লগতে সকলোকে অনুপ্ৰাণিত কৰিব। বাজ্য চৰকাৰে সেয়েহে এনে ধৰণৰ অনুষ্ঠান পাতি তেওঁক সম্বৰ্দ্ধনা জনোৱাৰ লগতে নিযুক্তিপত্ৰ প্ৰদান কৰিছে যাতে ইয়াৰ জৰিয়তে সমগ্ৰ ৰাজ্যখনলৈ এই দিশত এক ইতিবাচক বাৰ্তা প্ৰেৰণ কৰিব পৰা যায়। মুখ্যমন্ত্রীয়ে প্ৰতিগ্ৰাকী কৰ্মচাৰীক সততা আৰু সাহসিকতাক নিজৰ জীৱনৰ অংগ কৰি লোৱাৰ বাবে আহুন জনায়।

অসমৰ ভৱিষ্যৎ প্ৰজন্মক দ্রাগছৰ দৰে মহাব্যাধিৰ পৰা আঁতৰাই ৰাখি এখন সুস্থ সমাজ গঢ়ি তোলাটো সকলোৰে নৈতিক দায়িত্ব আৰু কৰ্তব্য বুলি উল্লেখ কৰি বৰ্তমানৰ চৰকাৰখনে কাৰ্যভাৱ গ্ৰহণৰ পৰা অসম আৰক্ষীয়ে এই দিশত যুদ্ধকলীনভাৱে অভিযানত নামি পৰিছে বুলিও তেওঁ কয়। দ্রাগছৰ বিৰুদ্ধে শূন্য সহনশীল নীতি গ্ৰহণ কৰাৰ ফলশ্ৰুতিত বিগত ৪৫ দিনত অসম আৰক্ষীয়ে প্ৰায় ১৩৫ কোটি টকা মূল্যৰ বিভিন্নধৰণৰ দ্রাগছ অসমৰ বিভিন্ন প্ৰান্তত ধৰা পেলাবলৈ সক্ষম হৈছে বুলিও তেওঁ কয়। বাজ্যখনত দ্রাগছ ধৰা নপৰা আৰু দ্রাগছ বিচাৰি নোপোৱা অৱস্থা এটাৰ সৃষ্টি কৰিলোহে এই দিশত সম্পূৰ্ণ সফলতা লাভ কৰিব পৰা যাব বুলিও মুখ্যমন্ত্রীয়ে কয়। পূৰ্বতে মণিপুৰ সংলগ্ন ম্যানমাৰৰ সীমান্তৰ পৰা অসমৰ মাজেৰে ভাৰতৰ বিভিন্ন প্ৰান্তলৈ দ্রাগছৰ সৰবৰাহ হৈছিল যদিও লাহে লাহে আমাৰ ৰাজ্যখনতো ইয়াৰ এক বজাৰ গঢ় লৈ উঠাৰ উপক্ৰম হৈছিল বুলি উল্লেখ কৰি নৰ প্ৰজন্মক এই মহাব্যাধিৰ পৰা ৰক্ষা কৰাৰ বাবে বৰ্তমানৰ চৰকাৰখনে বিশেষভাৱে গুৰুত্ব আৰোপ কৰিছে বুলিও তেওঁ কয়।

Website: cm.assam.gov.in/assam.mygov.in

E-mail: cmprcell09@gmail.com

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

ভাষণ প্রসংগত মুখ্যমন্ত্রীয়ে ড্রাগচৰ বিৰুদ্ধে অসম আৰক্ষীয়ে তীৰ অভিযান চলোৱাৰ উপৰি গৰুৰ
চোৰাং বেহা, শিশু আৰু মহিলাৰ সৰবৰাহ তথা মহিলাৰ বিৰুদ্ধে সংঘটিত হোৱা অপৰাধজনিত ঘটনা
ৰোধ কৰাৰ দিশত বৰ্তমানৰ চৰকাৰখনে দায়িত্বভাৱে লোৱাৰ পৰা বিশেষভাৱে সক্ৰিয় হৈছে বুলিও উল্লেখ
কৰে। মহিলা আৰু শিশুৰ অবৈধ সৰবৰাহৰ লগত এটা বৃহৎ গোট জড়িত আছে বুলি উল্লেখ কৰি এই
গোট উৎখাত কৰাৰ বাবে অসম আৰক্ষীয়ে দায়বন্ধতাৰে নিজৰ কৰ্তব্য পালন কৰি যাব বুলিও তেওঁ কয়।

বাজ্য চৰকাৰে অসম আৰক্ষীৰ বাবে বহু সংখ্যক পদক্ষেপ গ্ৰহণ কৰি আছে বুলি উল্লেখ কৰি
আগন্তুক সময়ত আৰক্ষী বাহিনীৰ মেডিকেল বিশ্বার্থমেণ্ট, চিকিৎসা আৰু আৱাস গৃহৰ ওপৰত বিশেষভাৱে
গুৰুত্ব আৰোপ কৰি পদক্ষেপ লোৱা হ'ব বুলিও তেওঁ কয়। তদুপৰি, আগন্তুক কেবিনেটত আৰক্ষী
বেটেলিয়ানৰ বিশেষ ছুটী মঞ্চুৰি সম্পর্কত সিদ্ধান্ত গ্ৰহণৰ সন্তাৱনা আছে বুলিও মুখ্যমন্ত্রীয়ে কোৱাৰ লগতে
আগন্তুক বিত্ত মন্ত্ৰীৰ বাজেট ভাষণত আৰক্ষী বাহিনীৰ বাবে কিছু সংখ্যক নতুন পদক্ষেপৰ আভাস দাঙি
ধৰা হ'ব বুলিও তেওঁ কয়। মুখ্যমন্ত্রীয়ে লগতে গৃহ বিভাগ তথা আৰক্ষী সঞ্চালক প্ৰধানক কৰ্তব্যৰ উৎকৃষ্ট
নিৰ্দৰ্শন দাঙি ধৰা গৃহৰক্ষী বাহিনীৰ জোৱান, কনিষ্ঠবল ইত্যাদি পদবীত কাৰ্যনিৰ্বাহ কৰা আৰক্ষীক নিৰ্দিষ্ট
প্ৰক্ৰিয়াৰে আৰক্ষী পৰিদৰ্শক পদত নিযুক্তিৰ প্ৰদানৰ দিশটো চালি-জাৰি চাই এই দিশত ব্যৱস্থা গ্ৰহণ কৰাৰ
বাবেও পৰামৰ্শ আগতায়।

গৃহ আৰু ৰাজনৈতিক বিভাগৰ প্ৰধান সচিব নীৰজ বাৰ্মাই আদৰণি ভাষণ প্ৰদান কৰা আজিৰ এই
অনুষ্ঠানত আৰক্ষী সঞ্চালক প্ৰধান ভাস্কৰজ্যোতি মহন্তইও মুখ্যমন্ত্রী ড° মিহন্ত বিশ্ব শৰ্মাৰ বিশেষ উদ্যোগত
অসম আৰক্ষীয়ে বিভিন্ন দিশত গ্ৰহণ কৰা সক্ৰিয় পদক্ষেপৰ সবিশেষ আলোকপাত্ৰে বক্তব্য আগবঢ়ায়।

আজিৰ এই অনুষ্ঠানত কৃষি, সীমান্ত অঞ্চল উন্নয়ন ইত্যাদি বিভাগৰ মন্ত্ৰী অতুল বৰা, হস্ততাঁত আৰু
বন্দু, ভূমি সংৰক্ষণ ইত্যাদি বিভাগৰ মন্ত্ৰী উৰ্ধাৰ্থ গৌৰা ব্ৰহ্মা, স্বাস্থ্য আৰু পৰিয়াল কল্যাণ বিভাগৰ মন্ত্ৰী
কেশৱ মহন্ত, ৰাজহ আৰু দুৰ্যোগ ব্যৱস্থাপনা বিভাগৰ মন্ত্ৰী যোগেন মহন, অসম বিধান সভাৰ উপাধ্যক্ষ
ডাঃ নোমল মুখ্যমন্ত্ৰী, কাৰ্বি আংলং স্বায়ত্ত শাসিত পৰিষদৰ মুখ্য কাৰ্যবাহী সদস্য তুলিবাম ৰংহাঃ, মুখ্যমন্ত্রীৰ
প্ৰধান সচিব সমীৰ কুমাৰ সিনহা, বিশেষ আৰক্ষী সঞ্চালক প্ৰধান জি পি সিং, গৃহৰক্ষী বাহিনীৰ সঞ্চালক এ
কে সিনহা কাশ্যপকে ধৰি বহুসংখ্যক জ্যেষ্ঠ বিষয়া উপস্থিত থাকে।

বংভাঃ
২৬/০৬/২০২১